



**QORTI TAL-MAGISTRATI
(GHAWDEX) BHALA QORTI TA' GUDIKATURA
KRIMINALI**

**MAGISTRAT DR.
CONSUELO-PILAR SCERRI HERRERA**

Seduta tat-3 ta' Marzu, 2005

Numru. 28/2005

**Il-Pulizija
Spettur Alex Paul Miruzzi
V**

JOSEPH CINI

Seduta tal-llum, 3 ta' Marzu, 2005

Il-Qorti;

Rat l-imputat Joseph Cini ta' tletin sena iben Josephine xebba Gatt imwieleq Pieta nhar it-lieta w ghoxrin ta' Awissu, 1974 u residenti fil-fond numru 9, Triq il-Bacir, Msida u detentur tal-karta tal-identita` numru 417474M gie mressaq quddiemha akkuzat:

1. Talli fis-7 ta' Ottubru, 2004 fl-inhawi tar-Ramla I-Hamra, Ghawdex ghall-habta tas-7.30am waqt stagun miftuh ghall-kacca tal-ghasafar minn fuq il-bahar kien

Kopja Informali ta' Sentenza

ghall-kacca jew approva jikkaccja u kelli fil-pussess tieghu arma tan-nar u munizzjon meta kien ghall-kacca minn fuq dghajsa jew xi opra tal-bahar f'distanza sa tliet kilometri jew anqas mill-kosta;

2. Talli ukoll bhala pussessur ta' licenzja naqas li jhares il-kundizzjonijiet imsemmija f'dik il-licenza.

Il-Qorti giet mitluba li barra li taghti l-piena skond il-ligi, tikkonfiska l-oggetti esebiti.

Semghet il-provi prodotti mill-Prosekuzzjoni b'mod partikolari lil PC 389 u PC 882 jixhdu u jghidu illi nhar is-sebgha ta' Ottubru, 2004 fl-inhawi tar-Ramla l-Hamra, ghall-habta ta' 7.30am, huma sabu lill-imputat flimkien ma Manuel Formosa u Alfred Azzopardi fuq speedboat vicin l-art u appuntu f'distanza ta' inqas minn hamsin metru l-boghod mill-art, weqfin.

Illi huma marru fuq din id-daghjsa u tkellmu man-nies li kienu fuqha u staqsewhom jekk kellhomx xi armi a bord. L-imputat flimkien ma zewg minn nies ohra, ghaddewlhom tlett armi u cioe` l-armi tagħhom li kienu fl-ghata tagħhom fuq l-istess dagħjsa. L-ufficjali tal-Pulizija esebew l-licenzja mahruga mill-Kummissarju tal-Pulizija f'isem l-imputat liema licenzja kellha bhala kundizzjoni specifika illi l-arma fuq opra tal-bahar kellha tingarr tlett kilometri barra mill-kosta.

Ta' importanza kbira hija dak li qal l-imputat lil dawn ix-xhieda tal-Prosekuzzjoni a tempo vergine tal-investigazzjoni illi huma kienu hargu bid-daghjsa ghall-kacca.

L-imputat xehed fis-seduta tat-3 ta' Marzu, 2005 minn jeddu b'mod volontarju u stqarr illi verament kien hareg ghall-kacca ghalkemm meta l-Pulizija waqqfu ma kienx qed jikkaccja, li verament kelli s-senter tieghu fil-ghata tieghu pero' ma qabilx max-xhieda tal-Prosekuzzjoni meta qalet illi d-daghjsa tieghu kienet wieqfa. Stqarr illi huwa kien sejjer ma shabu u d-daghjsa kienet miexja meta gie mwaqqaf mill-Pulizija.

Illi d-difiza ressget ukoll zewg xhieda ohra, Manuel Formosa u Alfred Azzopardi jixhdu u dawn ikkonfermaw in toto dak li qal l-imputat.

Id-difiza sostniet illi l-imputat kelli jigi liberat mill-akkuzi peress illi hemm konflikt fil-provi dwar jekk id-daghjsa in kwistjoni kienetx miexja jew le. Illi din il-Qorti tagħmel referenza għas-sentenza mghotija mill-Qorti tal-Appelli Kriminali fl-ismijiet **il-Pulizija vs Nikol Mallia** deciza fis-17 ta' Mejju, 1999 fejn dik il-Qorti iddikjarat;

“li mhux kull darba li hemm zewg versjonijiet konfliggenti, necessarjament u awtomatikament ifisser li hemm konflikt fil-provi u allura dan il-konflikt għandu jmur favur l-akkuzat. Jkun biss konflikt fil-provi li minnu għandu jibbenifika l-akkuzat meta hemm zewg versjonijiet differenti tal-istess fatt li tnejn ikunu accettabbli, plawsibbli jew verosimili, b'mod li l-Qorti ma tkunx f'posizzjoni ta’ certezza morali li taccetta versjoni wahda u mhux l-ohra. Minkejja l-fatt li jista’ jkun hemm zewg versjonijiet konfliggenti tal-istess fatt, jekk il-Qorti tara li versjoni minnhom hija dik l-aktar kredibbli, jew verosimili, allura hi tista’ tiddeciedi a bazi ta’ dik il-versjoni u tiskarta l-ohra”.

Il-Qorti tirrileva illi hemm presunzjoni *juris tantum* li min ikun fuq opra tal-bahar b'arma u munizzjon hu prezunt li jkun qiegħed hemm biex jikkaccja. Huwa veru li tali presunzjoni tista’ tigi melghuba mill-imputat waqt l-andament tal-kawza. Illi pero’ mill-provi prodotti u cioe` mill-konfessjoni li għamel l-imputat stess lill-Pulizija, huwa kien fuq id-daghjsa bl-intendiment li jikkaccja. Huwa veru li fil-mument propizju meta gie mwaqqaf mill-Pulizija ma kien qedjispara jew bl-arma fidu, pero’ dan ma jfissirx li ma kien qed jikkaccja.

Illi l-Qorti ma tarax il-ghala ma għandix temmen l-ufficjalji tal-Pulizija fix-xhieda tagħhom meta qalu illi d-daghjsa li fuqha kien l-imputat kienet wieqfa u abbinata mal-konfessjoni tal-imputat li qal li huwa hareg fuq id-daghjsa sabiex jikkaccja, hija cirkostanza li twassal lill-Qorti taccetta t-tesi tal-Prosekuzzjoni li l-imputat kien qed

Kopja Informali ta' Sentenza

jipprova jikkaccja. Il-Qorti ma thossx illi l-imputat bix-xhieda tieghu u b'dik li ressaq irnexxielu jelgheb il-presunzjoni *juris tantum* li hemm fil-ligi kontra tieghu.

Rat l-artikoli tal-ligi u cioe` l-avviz legali 146/93, l-artikoli 9 (1) (g) (ii) (aa), 9 (2) (f) u l-artikolu 3 tal-Kap 66 tal-Ligijiet ta' Malta, tiddeciedi li ssib lill-imputat JOSEPH CINI hati tal-akkuzi kif dedotti kontra tieghu u tikkundannah multa komplexiva ta' tmenin lira Maltin.

< Sentenza Finali >

-----TMIEM-----